

| | |
|--------------------|------------------------------------------------------------------------|
| نام کتاب: | تصوف، اولیاءِ ماکنی شریف اور تحیک پاکستان |
| مصنف: | ڈاکٹر عبدالرشید |
| ناشر: | اولیاءِ اکیڈمی، پاکستان بوسیلہ نی این، ماکنی شریف |
| اشاعت: | ستمبر ۱۹۹۱ء |
| صفحات: | ۳۲۰ صفحہ + ۲۵ تتمید و اشاریہ کل = ۳۴۵ |
| ہدیہ اندر وون ملک: | ۱۲۵ روپے - مجلد، کانفڈ اور طباعت نقش |
| ملنے کا پتہ: | ماؤنٹ بک ڈپو میلڈی مارکیٹ، اسلام آباد یا طاہر سنر، اردو بازار کراچی |

ڈاکٹر عبدالرشید جامعہ کراچی میں علوم اسلامیہ کے استاذ اور ایک سیار محقق و مصنف ہیں۔ زیرِ تبصرہ کتاب ان کی دسویں کتاب ہے۔ اس سے قبل ان کی نو کتابیں، جن کا موضوع قرآن فتنی، ادیان کا مقابلی مطالعہ، سیرت رسول تصوف اور تذکرہ صوفیا ہے اور زبان اردو اور ہندکو، زیور طبع سے آراستہ ہو چکی ہیں۔ ان کی فہرست زیرِ تبصرہ کتاب کی جلد کے اختتامی صفحے پر مرقوم ہے۔

کتاب کی ابتدائیں مختلف ارباب اقتدار اور صاحبانِ دانش و روحانیت کی آراء دی گئی ہیں۔ مصنف کے تعارف کے ساتھ یہ سلسلہ ابتدائی ۲۸ صفحات پر محیط ہے۔ اصل کتاب چھ ابواب پر بابیں صورت مشتمل ہے:

| | |
|------------------------------------------|--------------------|
| باب اول، تصوف کی شرعی حیثیت | صفحہ ۹۸ تا ۹۹ |
| باب دوم، تصوف کا تاریخی ارتقاء | صفحہ ۹۹ تا ۱۳۲ |
| باب سوم، تصوفِ ممالک اسلامیہ میں | صفحہ ۱۳۲ تا ۱۴۵ |
| باب چہارم، تصوف اور اولیاءِ ماکنی شریف | صفحہ ۱۴۵ تا ۱۷۵ |
| باب پنجم، حضرت امین الحسنات | صفحہ ۱۷۵ تا ۲۵۳ |
| باب ششم، پیر ماکنی شریف اور قوی سیاستدان | صفحہ ۲۵۳ تا ال آخر |

جمال تک کتاب کے آخری تین ابواب کا تعلق ہے، ان میں بلا نزاع مفید مواد ہے۔ اولیائے مانگی شریف باعمل اور صاحب دعوت صوفیہ میں سے تھے۔ وہ خانقاہ نشین ہی نہیں تھے، انہوں نے جہاد کیا، اصلاح معاشرہ پر توجہ دی، دین و دنیا کو مکجا جانا اور سیاست میں نہایت پاک بازانہ شرکت کی۔ ان کی خدمات کی بنا پر صوبہ سرحد کی تحصیل نو شرہ کا یہ چھوٹا سا قصبہ روانیت اور سیاست کا ایک اہم مرکز رہا ہے۔ اکابر اولیائے مانگی شریف سے حسب ذیل حضرات کرام مراد ہیں جن کی تاریخ کوئی دو صدیوں پر محیط ہے : پیر سید عبد الوہاب ۱۲۱۲ تا ۱۳۲۲ھ / ۱۹۰۳ء، پیر عبد الحق ھانی ۱۲۶۵ء تا ۱۳۳۷ھ / ۱۸۸۸ء - ۱۹۲۸ء) پیر عبد الروف ٹالث (متوفی ۱۹۳۳ء) پیر سید امین الحسنات ۱۹۲۲ء تا ۱۹۴۰ء اور پیر شمس الامین (موجودہ سجادہ نشین)۔ تحریک پاکستان کے سلسلے میں جوان سال اور بیدار مفسر پیر سید امین الحسنات کی خدمات آب زر سے لکھنے کے قابل ہیں۔ انہوں نے سرحد میں مسلم لیگ کو منظم کیا، نظریہ پاکستان کو اجأگر کیا، قائد اعظم کی جان و دل سے معاونت فرمائی، بانی پاکستان کے سرحد کے دوروں (۱۹۳۶ء) کے موقع پر ان کا والمان استقبال کروایا، پاکستان کے حق میں ریفرینڈم جتو یا اور بعد میں جہاد کشمیر میں شرکت فرمانے کے علاوہ انہوں نے سیاست پاکستان کی تطہیر اور یہاں شرع اسلامی کے نفاذ کی خاطر بے مثال خدمات دیں۔ حضرت پیر صاحب نے امارت و وزارت سے ہیشہ احتراز برتا اور تحریک پاکستان کی پر جوش حمایت کرنے کے جرم میں انہوں نے قید و بند کی صوبتیں بھی برداشت کی تھیں۔ موصوف کے ایک صاحبزادے پیر زادہ سید روح الامین نے کتاب کی ایک تقریظ میں لکھا ہے :

" ۰۰۰ ہمارے جد امجد سید عبد الوہاب نے جہاد کے ساتھ ساتھ اصلاح معاشرہ کی تحریک کی بنیاد منشیات کے انسداد سے کی (تمباکو نوشی) اور آج پوری دنیا انسداد منشیات پر بے پناہ زور دے رہی ہے۔ ہمارے سلسلے کے دوسرے بزرگ عبد الحق ھانی صاحب نے ڈسپلن اور عملی اجتماعی کو اصلاح کی بنیاد بنا لیا اور آج وہی قومیں عروج پر ہیں جن میں یہ دونوں خصوصیات موجود ہوں۔ ہمارے دوا جان عبد الروف ٹالث صاحب نے حصول علم اور مشاہدہ کے لئے سفر و سیاحت کو اپنایا اور آج جدید تر ٹکنالوژی کے لئے دیار غیر کی سیاحی لازمی ہے۔ ہمارے والد محترم سید امین الحسنات نے دین و دنیا میں توازن کی تعلیم دی اور آزاد سیاست میں اپنا بھرپور کردار ادا کر کے بدعت، رسوم و رواج، جمالت اور غلامی کے خلاف جہاد کرتے ہوئے ہمیں صاف سُھرا عقیدہ عطا

کرنے کے ساتھ ساتھ رسم و رواج، جہالت اور غلامی سے نجات دلوائی اور آج بھی پوری دنیا انی فتوں سے نجات کے لئے تگ و دو کر رہی ہے ۰۰۰" (صفحہ ۱۳)

ان خدمات کی اہمیت سے کے انکار ہو سکتا ہے۔ تاہم مصنف نے کتاب کے پہلے تین ابواب کی طرح یہاں بھی کچھ صوفیانہ تصرفات، دعووں اور تاویلیات کو نقل کر دیا جنہیں شقہ صوفیہ کبھی بیان نہیں کیا کرتے۔ تصوف کا اہم ترین نکشہ کشمکش سر ہے۔ خواجہ الطاف حسین حالی نے صوفیا کے ترک دعویٰ کے بارے میں کہا ہے۔

ناہے صوفی کا قول ہے کہ " ہے طریقت میں کفر دعویٰ ۲"

کہہ دو کہ یہ دعویٰ بہت بڑا ہے پھر ایسا دعویٰ نہ کیجئے

بمصر کو مجہزات، کرامات اور خوارق سے انکار نہیں کیونکہ وہ من جانب اللہ ہوتے ہیں اور تقدیر کاف و نون جو چاہے لکھے یا صادر کرے۔ اسے خام اور پختہ افراد کے فرق و امتیاز کا احساس ہے اور ارادت و عقیدت کے ہاتھوں مبالغہ آرائی کی مجبوری کا بھی۔ صرف ایک بات عرض کرنے پر اکتفا کرتا ہوں۔

قرآن مجید کی سورہ کوثر حاکی ہے کہ یہ نعمت کثیر سے عطا ہوئی اور اصطلاحاً ساقی کوثر کون ہے۔ پھر صاحب کوثر اذن خداوی سے کئی خوش نسبیوں کو سعادت کوثر پر مامور فرمائیں گے۔ مگر مصنف نے حضرت شیخ عبد الوہاب کو ایک معاصر بزرگ کے رویاء مکاشفہ کی بنا پر ساقی کوثر لکھا ہے۔ کاش وہ یکی از ساقیاں کوثر لکھنے کی احتیاط فرماتے (صفحہ ۱۵۵، ۱۵۶)

پہلے تین ابواب:

کتاب کے پہلے تین ابواب میں بہت سی باتیں ایسی ملتی ہیں جن کے بارے میں اختلاف آراء کا امکان ہے۔ راقم الحروف نے فتوت یا جوانمردی کے بارے میں تحقیقات کی تھیں۔ وہاں بھی یہی صورت حال ہے۔ یہاں دین کی اکثر تعلیمات اہل تصوف سے مربوط کی گئی ہیں اور وہاں اہل فتوت سے۔ اس میں شک نہیں کہ متوازن صوفیا نے زهد، تقویٰ، رواداری، اخلاص اور اہل فتوت سے۔ وہیں کی وجہ سے تبلیغ اسلام کا کام بڑا و سعیت پذیر ہوا۔ صوفیہ و سعیت الطلبی کا غیر معمولی مظاہرہ کیا اور ان کی وجہ سے تبلیغ اسلام کا کام بڑا و سعیت پذیر ہوا۔ صوفیہ صاحبان سیف و قلم میں سے بھی تھے۔ جنہوں نے ترک دنیا کیا، ان کا عمل سب کے لئے قائل

تقلید نہ سکی، مگر خدا نے تعالیٰ نے ان کی مذمت سے بھی منع کیا ہے (۱۸:۲۸) کیونکہ سب عابد و زائد صوفیہ کا مشاہدات اور تجییات سے مغلوب احوال نہ ہونا فطرت انسانی کی تاب و توہن سے باہر تھا۔ البتہ جملہ انبیاء کرام، سیرت رسول، تاریخ صحابہ، تابعین اور صحیح تابعین کے بعض اعمال کو "تصوف" قرار دینے کی ضرورت نہیں۔ جن علمائے حق مثلاً ابن حوزی اول (م ۵۹۷ھ) یا ابن تیمیہ (م ۶۲۸ھ) نے تصوف یا فتوت کی مخالفت کی، ان کے خلوص کو ہدف تقدیم بناتا زیادتی ہو گی۔ تصوف نے دیگر آداب عبادیت کی طرح، یقیناً اسلامی تعلیمات کے تحت ہی نشوونما پائی ہے مگر یہ کہنا مشکل ہو گا کہ اس پر ہر زمانے کے علوم عقلی کا اثر نہیں پڑا۔ بعض صوفیانے فلسفے کا غیر معمولی اثر قبول کیا مگر اس کتاب کے مصنف ان اثرات کو معمولی بتاتے ہیں (صفحہ ۱۱۸)۔

(۱) مصنف عرف عام کی اصطلاح میں اولیاء اور صوفیا کو مترادف مانتے ہیں (صفحہ ۵۳) حالانکہ قرآن مجید کا فرمان ہے کہ "اللہ ولی الذین آمنوا" (۲:۲۵)۔ آئیہ کریمہ ہے: "واعلموا ان اللہ مع المتقین" (۲:۱۹۳) کے حوالے سے وہ لکھتے ہیں کہ: "اہل تصوف کی خصوصیت تقویٰ بیان کرنے کے بعد قرآن نے یہ نوید ۰۰۰" (صفحہ ۵۵) (الخ)۔ آئیہ مذکور میں متقیٰ موسین کا بیان ہے جسے ایک گروہ سے مخصوص کر کے دوسروں کو محروم نہیں کرنا چاہیئے۔

(۲) معروف حدیث جبرئیل میں مذکور "احسان" اور ہے اور عرف عام کا احسان، یہی کرنا ہے۔ آئیہ قرآن ہے: "واحسن کما احسن اللہ الیک" (۷:۲۸)۔ اس کا ترجیح یوں دیا گیا ہے: "اور احسان کر جیسے اللہ نے تجھ پر احسان کیا" (صفحہ ۵۷)۔ بعد میں صوفیا کے تبلیغ اسلام اور تحیریک پاکستان کی کامیابی کے احسانات کا ذکر ہے۔ مصنف نے ان مطالب کو "نظیریہ احسان اور تصوف" کے عنوان سے لکھا ہے حالانکہ چند صفحے بعد (صفحہ ۲۰) انہوں نے نظیریہ احسان کی حامل حدیث جبرئیل بھی جزو ا نقش کی ہے۔

(۳) احادیث سے صوفیا نے جس خوش اعتقادی سے استفادہ کیا ہے، اس کی بنا پر "احادیث صوفیا" کی اصطلاح وضع ہوئی ہے۔ اس کتاب کے مصنف نے احادیث، صوفیا کے بارے میں تحقیق کرنے کا عزم ظاہر کیا ہے مثلاً الفقر فخری کے قول کے بارے میں (صفحہ ۹۵) جو حدیث رسول کے طور پر مشہور رہا ہے۔ دیکھیں کیا متوجه تکلیف گے۔

اشعار کا استھصال:

اس کتاب میں عربی، فارسی، اردو اور پشتو کے اشعار درج ہوئے مقول ہوئے ہیں۔ ان میں مراثی اور مناقب کے علاوہ اشعار کے محل استھصال کے نمونے شاذ ہی ہیں۔ زیادہ استھصال علامہ اقبال کے اشعار کا مشہود ہے۔ ایک مثال کی طرف اشارہ کر دیں۔

عنوان "اہمیت بیعت" کے تحت مصنف بحث کا اس طرح آغاز کرتے ہیں:

"تصوف میں بیعت کی بڑی اہمیت ہے کیونکہ شیخ کامل کے ہاتھ پر بیعت اس لئے کی جاتی ہے کہ وہ اپنے مرید کو نور سینہ کے حصول کے راستے بتاتا ہے جس پر چل کر طالب طریقت وہ مقام حاصل کر لیتا ہے کہ جو بڑے بڑے اہل علم نہیں کر پاتے۔ وہ خودی کے اس مقام تک پہنچ جاتا ہے کہ رہتی دنیا تک اس کا ذکر ایک مثال بن جاتا ہے جیسا کہ اقبال نے کہا ہے:

حلاج کی لیکن یہ روایت ہے کہ آخر

اک مرد قلندر نے کیا راز خودی فاش۔" (صفحہ ۵۶)

غیرت ہے کہ "خودی" اب ارباب تصوف کے ہاں بھی مقام فضیلت بن گیا اور "مرد قلندر" نے راز خودی بھی فاش کیا ہے مگر اس شعر کا یہاں نقل کیا جانا کس مناسبت سے ہے؟ علامہ اقبال کی کتاب ضرب کلیم میں بھی ایک دو شعری قطعہ کا عنوان "اقبال" ہے یعنی قطعہ شاعر کے اپنے مقام کے بارے میں ہے۔

فردوں میں روی سے یہ کہتا تھا سنائی

شرق میں ہے ابھی تک وہی کاسہ وہی آتش

حلاج کی لیکن یہ روایت ہے کہ آخر

اک مرد قلندر نے کیا راز خودی فاش

سنائی غزنوی (م ۵۳۵ھ) اور روی (م ۶۷۲ھ) کی ممائیت فکر اور عظمت انسانی سے متعلق ان

کے درس سے قارئین کرام آگہ ہیں۔ اقبال نے حسین ابن منصور حلاج کے قول "انا الحق" کے معانی "انا یا خودی حق ہے" بتائے ہیں اور اسی مناسبت سے تصور خودی کی نتیجہ توجیہات کی ہیں:

مری خودی بھی سزا کی ہے مستحق لیکن

زمانہ دار و رسن کی تلاش میں ہے ابھی ۰۰۰

تاریخی تساجدات:

اس معاملے میں بھی کتاب خاصی ثبوت خیز ہے۔ ایک دو مثالیں نقل کر دیں۔

۱۔ شیخ عطار ۶۱۸ھ میں شہید ہوئے، ۶۲۰ھ نامعلوم کس نے لکھا ہے (صفحہ ۷۷)۔

۲۔ مصنف نے عمد شاجمانی (قرن الام) کے سرمایہ تصوف میں شیخ سعی میری بماری کے مکتوبات کا ذکر کیا ہے (صفحہ ۳۳۳) حالانکہ ان کا عصر تین صدیاں مقدم ہے (م ۷۸۲ھ)۔

۳۔ سید نعمت اللہ ولی دو تین معروف ہیں۔ ایک وہ ہیں جن کا قصیدہ حادث مستقبل ای۔ جی براؤن نے بھی تاریخ ادبیات ایران میں نقل کیا ہے۔ دوسرے صاحب دیوان فارسی شاعر ہیں جن کی نسبت کہانی بھی لکھی جاتی ہے (م ۷۸۳ھ)۔ ان کا روحانیت پرور مزار ایران کے صوبہ کرمان کے مقام ماهان میں ہے۔ اسے مصر نے اکتوبر ۱۹۹۱ء میں دیکھا ہے۔ ایک تیرے بزرگ مصنف کے ہاں مذکور ہیں۔ (۸۰ تا ۸۵۵ھ)۔ مگر ان کی بنگال کے عمد جمالگیر کے گورنر کے ہاں آمد کا ذکر گلشن ابرا یہی یعنی تاریخ فرشتہ کے حوالے سے آب و تاب کے ساتھ مذکور ہے (صفحہ ۷۹)۔ یہاں بھی سیاق تاریخ کا لحاظ کئے بغیر بات لکھ دی گئی ہے۔ عمد جمالگیر قرن الام سے متعلق ہے۔

استنتاجات:

تجب ہوتا ہے کہ اور نگزیب عالمگیر کی شرع دوستی پر دارالشکوہ اور سرد کے ابھی رویے کو ترجیح دی گئی اور عمد عالمگیر میں تصوف کے زوال کو خاندان مغلیہ کے اضھال کی بڑی وجہ بتایا گیا (صفحہ ۱۲۲ - ۱۳۳)۔ علامہ اقبال سے مصنف نے بت استناد کیا ہے۔ انہوں نے تو اور نگ

نیب کو برصغیر میں دو قوی نظریے کا حقیقی بانی قرار دیا ہے۔ اس نے مسلمانوں کی اقلیت کا خیال نہ کیا اور اپنی پوری وسیع سلطنت میں شرع اسلامی کو نافذ کیا۔ دارالشکوہ کیا یہ کام کرنے کا روا دار ہو سکتا تھا؟

ڈاکٹر عبد الرشید نے اپنی کتاب کے ملک کے اندر اور باہر متدائل کروانے کا خوب خوب اہتمام کیا ہے۔ ہم نے آخری تین ابواب کی توصیف کی اور پہلے تین ابواب میں کچھ اختیاطی روایہ اختیار کرنے کا مشورہ دیا ہے۔ اگر انہیں کوئی بات پسند آئے اور وہ آئندہ اشاعتؤں میں مبصر کے مشوروں کو قابل اعتقاد سمجھیں تو بے حد سرست ہو گی۔

(ڈاکٹر محمد ریاض)